

रुपयाला सावरण्यासाठी आरबीआयने डॉलर विकले

मुंबई - मागील आठवड्यात डॉलरच्या तुलनेत विक्रीची नीचांकावर पोहोचलेल्या भारतीय रुपयाला सावरण्यासाठी रिझर्व्ह बँकेने आपल्या परकीय गंगाजळीतील ५ अब्ज अमेरिकन डॉलरची विक्री केली, अशी माहिती ब्लुम्बर्गने दिली आहे. या व्यवहाराशी संबंधित एका अधिकाऱ्याने ही माहिती दिली आहे. मात्र रिझर्व्ह बँकेने याबाबत अधिकृतपणे काहीही सांगितलेले नाही. मागील आठवड्यात डॉलरच्या तुलनेत रुपया नीचांकावर पोहोचल्यामुळे रुपयाला सावरण्यासाठी रिझर्व्ह बँकेने डॉलरची विक्री केली. अमेरिकेचे अध्यक्ष डोनाल्ड ट्रम्प यांनी भारतावर पन्नास टक्के आयात शुल्क लावल्यापासून रुपयाचे अवमुल्यन होत आहे. त्यामुळे भारताची आयात महागली आहे.



जय महाराष्ट्र सेवा मंडळाच्या साई नगरच्या राजाचे आगमन झाले. राजाचे यावर्षी ६० वे हिरक महोत्सवी वर्ष असून राजाचे मूर्तिकार अनिल बाईग यांनी राजाची २१ फूट उंच, सुबक, सुंदर मूर्ती घडवली असून साई नगरच्या राजाचे आगमनास भक्तांचा जनसमुदाय लोटला होता.

पुणे विद्यापीठात 'व्हॉईस ऑफ देवेंद्र' स्पर्धा विद्यार्थी संघटनेचा विरोध! विद्यापीठाची माघार!

पुण्याच्या सावित्रीबाई फुले विद्यापीठात मुख्यमंत्री देवेंद्र फडणवीस यांच्या वाढदिवसानिमित्त 'व्हॉईस ऑफ देवेंद्र' या राज्यस्तरीय वक्तृत्व स्पर्धेचे आयोजन करण्यात आले होते. मात्र, काँग्रेसच्या नॅशनल स्टुडेंट्स युनियन ऑफ इंडिया (एनएसयूआय) या विद्यार्थी संघटनेने इतर समविचारी विद्यार्थी संघटनांसह या स्पर्धेच्या विषयाला विरोध केला. ही स्पर्धा म्हणजे राजकीय अजेंडा असल्याचा आरोप करत या विद्यार्थ्यांनी आज विद्यापीठात आंदोलन केले. यानंतर विद्यापीठाने स्पर्धेचे परिपत्रक मागे घेतले. मात्र, आयोजक असलेल्या संस्थेने स्पर्धा रद्द केल्याचे जाहीर केलेले नाही. यावरून आता वाद सुरू झाला असून, महाविकास आघाडीच्या नेत्यांनी विद्यापीठावर सडकून टीका केली आहे.



पुणे

सावित्रीबाई फुले विद्यापीठाच्या राष्ट्रीय सेवा योजना विभागाचे संचालक डॉ. सदानंद भोसले यांच्यातर्फे ५ ऑगस्ट रोजी या वक्तृत्व स्पर्धेबाबत परिपत्रक प्रसिद्ध करण्यात आले होते. या स्पर्धेचे 'व्हॉईस ऑफ देवेंद्र' हे नाव वाचून अनेकांना धक्का बसला. या परिपत्रकात म्हटले आहे की, विकसित महाराष्ट्र या विषयाला आधारून राज्यभरातील युवकांमध्ये वक्तृत्वातून कृती आणि



कृतीतून नेतृत्व घडवण्याच्या दृष्टीने देवेंद्र फडणवीस यांच्या वाढदिवसानिमित्त 'व्हॉईस ऑफ देवेंद्र' ही राज्यस्तरीय वक्तृत्व स्पर्धा आयोजित करण्यात आली आहे. स्वार्ंभ फाऊंडेशन, नाशिक प्रतिष्ठान व आय-फेलोज फाऊंडेशन यांच्या संयुक्त विद्यमाने ही स्पर्धा आयोजित केली आहे. महाराष्ट्रातील १४ ते २५ वर्षे वयोगटातील युवक-युवतींसाठी खुल्या असलेल्या या स्पर्धेसाठी २ ते ३ मिनिटांचे मराठी भाषण व्हिडिओ स्वरूपात दिलेल्या

संकेतस्थळावर अपलोड करावे. एनएसयूआय या विद्यार्थी संघटनेने या स्पर्धेच्या नावाला आक्षेप घेत ती राजकीय व्यक्तिपूजेचा प्रकार असल्याचा आणि विद्यापीठात राजकीय अजेंडा चालवला जात असल्याचा आरोप केला. या स्पर्धेविरोधात समविचारी विद्यार्थी संघटनांनी विद्यापीठात आंदोलन केले. विद्यापीठाने काढलेले परिपत्रक पूर्णपणे मागे घेण्याची मागणी केली. जोपर्यंत सुधारित परिपत्रक हातात मिळत नाही, तोपर्यंत आंदोलन मागे घेणार नाही, अशी भूमिका विद्यार्थ्यांनी घेतली. त्यानंतर सदानंद भोसले यांनी लेखी आश्वासन दिल्यानंतर हे आंदोलन मागे घेण्यात आले. मात्र या स्पर्धेचे आयोजक स्वार्ंभ फाऊंडेशन, नाशिक प्रतिष्ठान व आय-फेलोज फाऊंडेशन यांनी स्पर्धा रद्द केल्याचे जाहीर न केल्याने वाद सुरू राहिला. महाविकास आघाडीच्या नेत्यांनीही त्यात उडी घेत विद्यापीठाला धारेवर धरले. शरद पवार गटाचे आमदार रोहित

न्या. वर्माविरुद्ध महाभियोग प्रस्ताव लोकसभेत मंजूर

३ सदस्यीय समिती गठीत

नवी दिल्ली

धरात रोख रकम सापडलेले अलाहाबाद उच्च न्यायालयाचे न्यायमूर्ती यशवंत वर्मा यांच्या विरोधात सादर करण्यात आलेल्या महाभियोग प्रस्तावाला आज लोकसभा अध्यक्ष ओम बिर्ला यांनी मंजुरी दिली. या प्रकरणी ३ सदस्यीय समिती गठीत करण्याची घोषणाही त्यांनी केली. या प्रस्तावावर सत्ताधारी आणि विरोधी पक्षातील एकूण १४६ खासदारांनी स्वाक्षऱ्या केल्या आहेत.

लोकसभा अध्यक्षांनी न्यायाधीश चौकशी अधिनियम १९६८ अंतर्गत तीन सदस्यीय चौकशी समिती नियुक्त केली आहे. या समितीत सर्वोच्च न्यायालयाचे न्यायमूर्ती अरविंद कुमार, मद्रास उच्च न्यायालयाचे

मुख्य न्यायाधीश मन्मथ मोहन श्रीवास्तव आणि कर्नाटक उच्च न्यायालयाचे ज्येष्ठ विधिज्ञ बी. व्ही. आचार्य यांचा समावेश आहे. ही समिती लोकसभा अध्यक्षांना आपला चौकशी अहवाल सादर करेल. अहवाल येईपर्यंत महाभियोग प्रस्ताव प्रलंबित राहील. महाभियोग प्रक्रियेनुसार, समितीच्या अहवालात दोष सिद्ध झाल्यास प्रस्तावावर संसदेत चर्चा होईल. त्यानंतर दोन्ही सभागृहांत दोन-तृतियांश बहुमताने प्रस्ताव मंजूर झाल्यास न्यायमूर्ती वर्मा यांना पदावरून हटवले जाईल. यावर्षी १४ मार्च रोजी त्यांच्या दिल्लीतील सरकारी निवासस्थानी लागलेल्या आगीत अर्धवट जळालेल्या नोटा आढळल्या होत्या. या प्रकरणात सर्वोच्च न्यायालयाने चौकशी समिती स्थापन केली होती.

कुंभमेळ्यासाठी नाशिक मनपा ३०० कोटी रुपयांचे कर्ज घेणार

नाशिक

नाशिक आणि त्र्यंबकेश्वरमध्ये येत्या ऑक्टोबर महिन्यात होणाऱ्या सिंहस्थ कुंभमेळ्यासाठी पायाभूत सोयी-सुविधांच्या निर्मितीसाठी आवश्यक निधी अद्याप उपलब्ध न झाल्याने नाशिक महानगरपालिकेने ३०० कोटी रुपयांचे कर्ज घेण्याची तयारी चालवली आहे. तर कंपन्यांच्या सामाजिक दायित्व निधीतून (सीएसआर फंड) उर्वरित खर्च भागवण्याचा विचार मनपा करत आहे.

सिंहस्थ कुंभमेळ्यासाठी १० हजार कोटी रुपयांच्या खर्चाचे नियोजन करण्यात आले होते. यातील

बहुतांश निधी राज्य आणि केंद्र सरकार देणार होते. मात्र आतापर्यंत मनपाला केवळ दहा टक्के रक्कम राज्य आणि केंद्र सरकारकडून प्राप्त झाली आहे. त्यामुळे एवढ्या मोठ्या रकमेची पायाभूत सुविधा निर्मितीची कामे करायची कशी असा प्रश्न मनपाला पडला आहे. निधीअभावी सर्वच विभागांमधील कामे रखडली आहेत. या परिस्थितीवर तोडगा काढण्यासाठी पालिकेने ३०० कोटी रुपये कर्ज घेण्याचा निर्णय घेतला आहे. उर्वरित साधारणतः पाच-सहाशे कोटी रुपये सीएसआर फंडातून मिळवण्याचा पालिकेचा प्रयत्न आहे. त्यासाठी बँका आणि कंपन्यांशी बोलणी सुरू आहेत.

रायगडच्या पालकमंत्रिपदावरून महायुतीत गोंधळाचा नवा अंक सुरूच! गोगावले ठाम

मुंबई

देवेंद्र फडणवीसांच्या मुख्यमंत्रिपदाचे नऊ महिने सुरून वर्षपूर्ती व्हायची वेळ आली, तरी महायुतीतला पालकमंत्रिपदाचा संघर्ष काही संपण्याची चिन्हे दिसत नाहीत. आगामी स्वातंत्र्यदिनी जिल्हा स्तरावर झेंडावंदन करण्यासाठी राज्य सरकारने मंत्र्यांची यादी जाहीर केली आहे. रायगड आणि नाशिकच्या पालकमंत्रिपदावरून संघर्ष सुरू असतानाच फडणवीस सरकारने प्रसिद्ध केलेल्या या यादीवरून



महायुतीतल्या नाराजीला नव्याने तोंड फोडून दिले आहे. १५ ऑगस्ट रोजी रायगड जिल्ह्याच्या शासकीय झेंडावंदनासाठी महिला आणि बालविकास मंत्री अदिती तटकरे यांचे नाव जाहीर करण्यात आले आहे. ही राष्ट्रवादी काँग्रेसने शिवसेना आणि त्यांचे

मंत्री भरत गोगावले यांच्यावर केलेली कुरघोडी असल्याचे म्हटले जात आहे. रायगडच्या राजकारणात ज्येष्ठ असलेले गोगावले हे पालकमंत्रिपदासाठी सुरुवातीपासूनच आग्रही आहेत. पण एकनाथ शिंदे मुख्यमंत्री असतानाही त्यांना मंत्रिपदाची संधी मिळाली नाही. त्यामुळे जिल्ह्याच्या राजकारणात नवव्या असलेल्या अदिती तटकरेच सरस ठरल्या. या सर्व संघर्षाला राष्ट्रवादी काँग्रेसचे प्रदेशाध्यक्ष तथा खासदार सुनील तटकरे आणि गोगावले यांच्यातल्या

दहीहंडी सरावात गोविंदाचा मृत्यू! पथकप्रमुखावर गुन्हा

मुंबई

मुंबईत दहीसरच्या केतकीपाडा परिसरात दहीहंडीच्या सरावादरम्यान ११ वर्षीय महेश रमेश जाधव या गोविंदाचा मृत्यू झाला. या घटनेनंतर पोलिसांनी नवतरुण मित्रमंडळ गोविंदा पथकाचा अध्यक्ष बाळू सुरनार यांच्यावर गुन्हा दाखल केला. महेश सरावादरम्यान सहाव्या थरापर्यंत चढत असताना आघातक न्याहा तोल गेला आणि तो थेट जमिनीवर पडला. गंभीर जखमी अवस्थेत पथकातील सदस्यांनी त्याला रुग्णालयात नेले. मात्र डॉक्टरांनी त्याला मृत घोषित केले.

थकीत देयकांसाठी कंत्राटदारांचे १९ ऑगस्टला राज्यभर आंदोलन

मुंबई

सार्वजनिक बांधकाम विभाग, ग्रामविकास विभाग, जलजीवन मिशन आणि जिल्हा परिषद पाणीपुरवठा विभागाकडील कंत्राटदारांची अंदाजे ८९ हजार कोटी रुपयांची देयके प्रलंबित आहेत. त्यामुळे गेले काही महिने कंत्राटदार सरकारचे दरवाजे ठोठावत आहेत. मात्र थकीत बिलांची रक्कम अजून मिळाली नसल्याने महाराष्ट्र राज्य कंत्राटदार महासंघ, राज्य अभियंता संघटना आणि महाराष्ट्र राज्य पाणीपुरवठा कंत्राटदार संघटना यांच्या वतीने १९

कांधाच्या माळा घालून संसदेत मविआ खासदारांचे आंदोलन

नवी दिल्ली

महाविकास आघाडीच्या खासदारांनी आज संसद परिसरात कांध्याच्या प्रश्नावर आंदोलन केले. खासदारांनी हातात कांध्याच्या माळा घेऊन संसद भवनात प्रवेश करीत सरकारचे लक्ष वेधले. केंद्र सरकारचे कांदा निर्यातीबाबतचे धोरण हे कांध्याच्या सध्याच्या परिस्थितीला कारणीभूत असल्याचा आरोप आंदोलकांनी केला. कांदा उत्पादक शेतकऱ्यांच्या हितासाठी सरकारने योग्य पावले उचलावी अशी अपेक्षा यावेळी व्यक्त करण्यात आली. कांधाला हमीभाव मिळावा. नाफेडमध्ये भ्रष्टाचार सुरू आहे त्याची चौकशी करण्यात यावी. कांध्याच्या दराबाबत आणि निर्यातीबाबतच्या धोरणांवर तातडीने विचार करण्याची मागणी यावेळी करण्यात आली. खासदार निलेश लंके म्हणाले की, राज्यात कांध्याचे उत्पादन सर्वात जास्त होते, पण कांधाला भाव मिळत नाही. १२ रुपयाला कांदा विकावा लागत असेल तर शेतकरी काय करणार? यामुळे शेतकरी कर्जबाजारी होत आहे. कांधाला ४५ रुपये भाव मिळावा अशी आमची मागणी आहे.

राज्य मंत्रिमंडळ बैठकीला शिंदे, भुसे, गोगावले गैरहजर

मुंबई

राज्य मंत्रिमंडळाच्या आज झालेल्या बैठकीला उपमुख्यमंत्री एकनाथ शिंदे यांच्यासह राज्याचे राजेणार हमी मंत्री भरत गोगावले, शालेय शिक्षणमंत्री दादा भुसे हेही गैरहजर होते. यामुळे महायुतीमध्ये मतभेद असल्याच्या चर्चाला पुन्हा उधाण आले. रायगड व नाशिक पालकमंत्रिपदावरून महायुतीत रस्सीखेच सुरू असतानाच मुख्यमंत्र्यांनी रायगड आणि नाशिक येथील ध्वजारोहणाचा मान अनुक्रमे अजित पवार गटाच्या अदिती तटकरे आणि

भाजपाचे गिरीश महाजन यांना दिला. त्यामुळे नाराज असलेले मंत्री गोगावले थेट दिल्लीत गेल्याची चर्चा आहे. मात्र, आपण नाराज नसून कामानिमित्त दिल्लीत आल्याचे त्यांनी पत्रकारांना सांगितले. दिल्लीत ते भाजपाचे राष्ट्रीय अध्यक्ष जे. पी. नड्डा यांना भेटणार असल्याची चर्चा होती. तर उपमुख्यमंत्री एकनाथ शिंदे यांच्या मंत्रिमंडळ बैठकीतील गैरहजेरीबाबत मंत्री शिरसाट म्हणाले की, शिंदे हे श्रीनगरमध्ये होते. ते आजच मुंबईत परतले. मंत्रिमंडळ बैठकीत पालकमंत्रीपदासंदर्भात कोणतीही चर्चा झाली नाही.

बेस्ट बस अपघातात ७५ वर्षीय वृद्धेचा मृत्यू

मुंबई

मुंबईतील सह्याद्री राज्य अतिथीगृहासमोर आज सकाळी ९ वाजताच्या सुमारास भीषण अपघात होऊन नीता शहा (७५) या पादचारी महिलाचा मृत्यू झाला. ईन्डी ट्रांसपोर्ट बेटलीजवर चालणाऱ्या मुंबई सेंट्रल आगारातील इलेक्ट्रिक बसच्या धडकेत हा अपघात झाला. ही बस विजय वल्लभ चौक येथून कमला नेहरू पार्ककडे जात होती. त्यावेळी जोरात आवाज ऐकू आल्याचे चालक बसबाहेर आला. त्याला रस्त्यावरून नीता शहा बसच्या डाव्या मागील चाकाखाली आल्याचे लक्षात आले. गंभीर जखमी अवस्थेतील नीता शहा यांना पोलिसांनी तत्काळ उपचारासाठी जे. जे. रुग्णालयात हलवले. मात्र डॉक्टरांनी मृत घोषित केले.

हे सरकार पैसेवाल्यांचे मायबाप! विजयाबाई सूर्यवंशींची उद्विग्न टीका

मुंबई

परभणी हिंसाचारात पोलिसांच्या कोठडीत मृत्यू झालेल्या सोमनाथ सूर्यवंशी यांच्या आई विजयाबाई सूर्यवंशी यांनी, मुख्यमंत्री देवेंद्र फडणवीस यांच्या नेतृत्वातील महायुती सरकार गरिबांचे नाही, तर पैसेवाले आणि गुन्हेगारांचे मायबाप सरकार आहे, अशी उद्विग्न टीका केली आहे. राष्ट्रवादी शरदचंद्र पवार गटाचे आमदार रोहित पवार यांनी त्यांच्या या विधानाचा व्हिडिओ पोस्ट केला आहे.



पैसेवाल्यांचे, गुन्हेगारांचे मायबाप आहे. माझ्यासारख्या गरिबांचे नाही. आठ महिने झाले, तरी मला न्याय मिळालेला नाही. मला न्याय मिळेल म्हणून मी वाट पाहत आहे. यावर रोहित पवार म्हणाले की, सोमनाथ सूर्यवंशी यांच्या मातोश्रींचे शब्द थकीत बिलांची रक्कम अजून मिळाली नसल्याने महाराष्ट्र राज्य कंत्राटदार महासंघ, राज्य अभियंता संघटना आणि महाराष्ट्र राज्य पाणीपुरवठा कंत्राटदार संघटना यांच्या वतीने १९

आधार नागरिकत्वाचा पुरावा नाही निवडणूक आयोगाची भूमिका योग्य

नवी दिल्ली

आधार कार्ड हा नागरिकत्वाचा ठोस पुरावा मानता येत नाही, असे नमूद करत सर्वोच्च न्यायालयाने आज निवडणूक आयोगाच्या भूमिकेवर शिक्षामोर्तब केले. आधार कार्ड हा नागरिकत्वाचा परिपूर्ण पुरावा नाही. आधार कार्डची स्वतंत्रपणे पडताळणी करणे आवश्यक आहे, असे न्यायालयाने सांगितले. बिहारमध्ये सुरू असलेल्या मतदार याद्यांच्या विशेष सखोल पुनरीक्षणाला (एसआयआर) आव्हान देणारी याचिका सर्वोच्च न्यायालयात दाखल करण्यात आली आहे. या याचिकेवर न्या. सूर्यकांत यांच्या अध्यक्षतेखालील खंडपीठासमोर आज



सुनावणी झाली. त्याप्रसंगी न्या. सूर्यकांत यांनी हे महत्त्वपूर्ण निरीक्षण नोंदवले. याचिकाकर्त्याच्या वतीने ज्येष्ठ विधिज्ञ कपिल सिब्बल यांनी युक्तिवाद केला. निवडणूक आयोगाने बिहारमध्ये सुरू केलेल्या एसआयआरमुळे मोठ्या प्रमाणावर मतदारांची नावे मतदार याद्यांमधून कमी केली जाण्याचा धोका आहे. विशेषतः ज्यांना आवश्यक कागदपत्रे सादर करणे शक्य नाही, अशा लोकांची नावे मतदार याद्यांमधून वगळली जात आहेत. २००३ च्या मतदार यादीत नाव असलेल्या आणि घरचा पत्ता तोच असलेल्या मतदारांकडेही नव्याने कागदपत्रे मागितली जात आहेत, असे सिब्बल यांनी न्यायालयात सांगितले.

चंदा कोचर यांचे पती दीपक कोचर यांना हायकोर्टाचा दिलासा

मुंबई

आयसीआयसीआय बँकेच्या माजी व्यवस्थापकीय संचालक आणि मुख्य कार्यकारी अधिकारी चंदा कोचर यांचे पती व्यावसायिक दीपक कोचर यांना न्यूपॉवर रिन्यूएबल्स प्रायव्हेट लिमिटेड कंपनीतील गैरव्यवहार प्रकरणी मुंबई उच्च न्यायालयाने काही प्रमाणात दिलासा दिला. त्यांची प्रकृती व वयाचा विचार करून त्यांच्या चौकशीचे वेळापत्रक निश्चित करावे, असे निर्देश उच्च न्यायालयाने गंभीर गुन्हे तपास कार्यालयाला (एसएफआयओ) दिले आहेत. न्यूपॉवर रिन्यूएबल्स ही कंपनी दीपक कोचर आणि अन्य काही

कंपन्या मिळून चालवत होते. या कंपनीत मोठ्या प्रमाणात आर्थिक घोटाळा झाल्याचा आरोप आहे. एसएफआयओ या प्रकरणी चौकशी करत आहे. उद्या १३ ऑगस्ट रोजी एसएफआयओने कोचर यांना चौकशीसाठी चेन्नईला बोलावले होते. मात्र प्रकृती अस्वास्थ्यामुळे आपल्या चौकशीचा कालावधी मर्यादित असावा, अशी विनंती कोचर यांनी मुंबई उच्च न्यायालयात केली होती. या याचिकेवर न्या. रविंद्र घुगे आणि न्या. गौतम अनखड यांच्या खंडपीठासमोर सुनावणी झाली. त्याप्रसंगी न्यायालयाने एसएफआयओला सायंकाळी ५ पर्यंतच चौकशी करण्याचे बंधन घातले आहे. हे निर्देश देत कोचर यांना दिलासा दिला.

[illegible]

दहशतवादी पन्त्रूची १५ ऑगस्टला दिल्लीत ट्रेन उडवून देण्याची धमकी

■ अमृतसर

खलिस्तानी समर्थक संघटना शीख फॉर जस्टिसचा दहशतवादी गुरपतवंत सिंग पन्त्रू हा त्याचा साथीदार जशप्रीत सिंगच्या कथित एन्काउंटरमुळे संतापला आहे. त्याने १५ ऑगस्ट रोजी दिल्लीला जाणाऱ्या गाड्यांवर हल्ला करण्याची धमकी दिली आहे. त्याने लोकांना त्या दिवशी अशा रेल्वेने प्रवास करू नये, असा इशारा दिला.

पन्त्रूने जारी केलेल्या व्हिडिओत पंजाबचे मुख्यमंत्री भगवंत मान यांच्यावर थेट आरोप करत, खलिस्तानी समर्थकांवर मान सरकारने पहिली गोळी चालवल्याचा दावा केला. त्याने आपला साथीदार जशप्रीत सिंगच्या कथित एन्काउंटरला बनावट आणि राज्य-पुरस्कृत दहशतवाद म्हटले व बदला घेण्याची घोषणा केली. मुख्यमंत्री मान यांच्या परदेश दौऱ्याची माहिती

देणाऱ्यास बक्षीस देण्याची घोषणाही त्याने केली. पन्त्रूने लोकांना पंजाबमधील फरीदकोट येथे होणाऱ्या तिरंगा कार्यक्रमामापासून दूर राहण्याचेही आवाहन केले असून, हा सूड देशभर व परदेशात घेतला जाईल, असा इशाराही दिला आहे. या धमकीमुळे सुरक्षा यंत्रणा सज्ज झाली असून, प्रवाशांनी सतर्क राहण्याचे आवाहन केले आहे.

जशप्रीत सिंगने त्याच्या



बचत खात्यात किमान शिल्लक रक्कम ठरविण्याची बँकांना मुभा

आरबीआयचे स्पष्टीकरण

■ मेहसाना

आयसीआयसीआय बँकेने खात्यात किमान ५० हजार रुपये शिल्लक असले पाहिजे हा नियम केल्यानंतर रिझर्व्ह बँकेचे गव्हर्नर संजय मल्होत्रा यांनी स्पष्ट केले आहे की, बँकेत किमान मासिक शिल्लक रक्कम किती ठेवायची हे ठरविण्याचा अधिकार पूर्णपणे बँकांना आहे.

गुजरातमधील मेहसाना जिल्ह्यातील गोझारिया येथील वित्तीय समावेशन मोहीम या

तीन-चार मुले जन्माला घाला पाटीदार नेत्याचे वक्तव्य

■ कच्छ

विश्व उमियाधामचे अध्यक्ष आणि पाटीदार समाजाचे नेते आर. पी. पटेल यांनी समाजबांधवांना उद्देशून तीन-चार मुले जन्माला घालण्याचा सल्ला दिला. त्यावरून वाद निर्माण झाला आहे.

पाटीदार समाजातील जन्मदर सातत्याने कमी होत चालला आहे. फक्त एकच मूल किंवा मूल नको अशा विचारांमुळे आपला समाज एक दिवस नष्ट होईल. सामाजिक दृष्ट्या आपला समाज कमकुवत झाल्यास आपले राजकीय अस्तित्वदेखील शक्यात येईल, असे पटेल म्हणाले.

पटेल यांच्या या वक्तव्याचे पाटीदार समाजातील नेत्यांमध्ये तीव्र पडसाद उमटले. माजी आयपीएस अधिकारी रमेश सावनी यांनी पटेल यांचे वक्तव्य बेजबाबदारपणाचे असल्याची टीका केली.

कोलंबियाचे राष्ट्राध्यक्षपदाचे उमेदवार उरीबे यांचे निधन

■ बोगोटा

कोलंबियाचे राष्ट्राध्यक्षपदाचे उमेदवार मिगुएल उरीबे यांचे निधन झाल्याने एकच हळहळ व्यक्त होत आहे. ७ जून रोजी निवडणूक प्रचारादरम्यान ३१ वर्षीय उरीबे यांच्यावर ३ गोळ्या झाडण्यात आल्या. त्यापैकी २ गोळ्या डोक्यात लागल्या. त्यांनी गेल्या वर्षी ऑक्टोबर महिन्यात २०२६ ची राष्ट्राध्यक्षपद निवडणूक लढवण्याची घोषणा केली होती.

मी देवाला प्रार्थना करते की, मला तुमच्याशिवाय जगण्याचा मार्ग दाखवावा, असे उरीबे यांची पत्नी मारिया क्लॉडिया टाराझोना यांनी एक्सवर पोस्ट केली. कोलंबियन पोलिसांनी जुलैमध्ये या प्रकरणात ५ संशयितांना अटक केली होती, ज्यात एका एका १५ वर्षीय अल्पवयीन मुलाचा समावेश होता.

चीनच्या समुद्रात तटरक्षक आणि नौसेनेच्या जहाजांची टक्कर

■ बीजिंग

दक्षिण चीनच्या स्कारबोरो शोल समुद्राच्या भागात चीनचे २ जहाज एकमेकांवर आदळले. या अपघातातील एक जहाज हे चीन तटरक्षक दलाचे आणि दुसरे जहाज हे चीनच्या नौसेनेचे आहे. फिलीपिन्सच्या तटरक्षक जहाजांना रोखण्याच्या प्रयत्नातून हा भीषण अपघात झाला.

चीन आणि फिलीपिन्स यांच्यातील वादग्रस्त क्षेत्रात फिलीपिन्स तटरक्षक दलाचे जहाज गेले होते. स्थानिक



मच्छिमारांच्या मदतीसाठी हे जहाज तिथे पोहोचले होते. फिलीपिन्स तटरक्षक जहाजाने ३५ मच्छिमारांना रेस्क्यू केले.

दक्षिण कोरियात सैनिकांची संख्या २० टक्क्यांनी घटली

■ सोल

दक्षिण कोरियाच्या लष्करात गेल्या ६ वर्षात २० टक्क्यांची घट झाली. सैनिकांची संख्या ४,५०,००० वर आली असून अशीच परिस्थिती कायम राहिल्यास देशाला अनेक अडचणींचा सामना करावा लागणार असल्याचे संरक्षण मंत्रालयाने रिपोर्टमध्ये म्हटले. २००० च्या दशकाच्या सुरुवातीपासून दक्षिण कोरियाच्या लष्करात सातत्याने घट राहिली आहे. त्यावेळी दक्षिण कोरियाच्या सैन्यात ६ लाख १० हजार सैनिक होते. २०१० च्या दशकाच्या उत्तरार्धात सैनिकांच्या संख्येत आणखी कमी झाली. २०१९ मध्ये दक्षिण कोरियाच्या लष्करात ५.६३,००० सैनिक होते. मात्र आता सैनिकांचा आकडा ४,५०, ००० वर पोहोचला. संरक्षण सज्जता राखण्यासाठी लष्कराकडे ५० हजार जवानांची कमतरता असल्याचे मंत्रालयाने म्हटले आहे.

आपल्याकडे येत असल्याचे समजताच फिलीपिन्सच्या तटरक्षक दलाच्या जहाजाने तेथून पळ काढला. याचवेळी फिलीपिन्स तटरक्षक दलाच्या जहाजाचा पाठलाग करताना चीनच्या तटरक्षक दलाच्या जहाजाच्या मध्ये चीनच्या नौसेनेचे जहाज आले. यावेळी चीनच्या तटरक्षक दलाच्या आणि चीनच्या नौसेनेच्या जहाजांची टक्कर झाली. या घटनेचा व्हिडिओ सध्या व्हायरल होत आहे. मात्र या घटनेत कोणतीही जीवितहानी झाली नाही.

देवभूमी विकासाकडून विनाशाकडे

उत्तरकाशीत धराली येथे मोठी ढगफुटी झाली. हाहाःकार उडाला. किती मृत्युमुखी पडले, किती अतिवृष्टी व पुरात वाहून गेले, किती ढिगाऱ्याखाली गाडले गेले याचा आकडा चार दिवसांनंतरही समजला नाही. ढगफुटीनंतर संपूर्ण डोंगरच खाली कोसळला नि अस्वये गावच धरणीच्या उदरात गडप झाले. ढगफुटीनंतर निसर्गाचा कोप होऊन डोंगरच कोसळून गावाला घेऊन गेल्याची ही काही पहिलीच घटना नव्हे. आता गावच शिल्लक नाही तर तिथे शोधणार तरी काय? सापडणार तरी काय? घरेदारे, इमारती, वस्त्या सारेच ढगफुटीत वाहून गेले.



उत्तराखंड ही देशात देवभूमी म्हणून ओळखली जाते. गेल्या काही वर्षात निसर्गाचा वारंवार कोप झेलणारी संकट भूमी बनली आहे. अतिवृष्टी, जमीन खचणे, जमीन दुभंगणे, ढगफुटी, महापूर, नदीचा मार्ग बदलणे अशा संकटांनी देवभूमीला घेरले आहे. दरवर्षी पावसाळ्यात देवभूमीतील एक तरी गाव उजाड होत आहे. निसर्गाच्या कोपापुढे सरकार हतबल झाल्यासारखे दिसत आहे. जनता मात्र असहाय्य व अस्वस्थ आहे

सन २०१३ मधे उत्तराखंडवर असेच नैसर्गिक संकट कोसळले होते. पण त्यापासून सरकारने काहीच बोध घेतला नाही असे म्हणावे लागेल. उत्तर प्रदेशचे विभाजन करून ९ नोव्हेंबर २००० रोजी उत्तराखंड राज्याची निर्मिती करण्यात आली. राज्यात तेरा जिल्हे असून २०११ च्या जनगणनेनुसार १ कोटी ११ लाख लोकसंख्या आहे. भागिरथी, अलकनंदा, गंगा, यमुना असा मोठ्या व पवित्र नद्यांचे उगमस्थान असलेली देवभूमी हे देशातील कोट्यवधी भाविकांचे श्रद्धास्थान आहे. उत्तरखंड स्वतंत्र राज्य निर्माण होण्याअगोदर या प्रदेशात झाडे तोडायला मनाई होती. नद्यांच्या काठावर हॉटेल्स किंवा निवासी बांधकामाला मनाई होती. मात्र स्वतंत्र राज्य झाल्यापासून नद्यांच्या किनाऱ्यांवर हॉटेल्सच्या रांगा उभ्या राहिल्या आहेत. निवासी इमारतींची सर्वत्र गर्दीच गर्दी आहे. आजही पाच हजार गावात पोचायला रस्ते नाहीत, पण पर्यटन व धार्मिक स्थळांच्या परिसरात इमारती, रस्ते, हॉटेल्स, दुकाने, सर्व सेवा-सुविधांची गर्दीच गर्दी आहे.

ज्याला विकास म्हटले जाते, अशा अनेक योजना उत्तराखंडमध्ये राबवल्या जात आहेत. बांधकामे जोरात आहेत. उंच इमारती उभारल्या जात आहेत. सर्वत्र झाडांची बेसुमार कत्तल चालू आहे. इमारती व रस्ते उभारण्यासाठी सुरूंग लावून डोंगर खोदले जात आहेत. डोंगर फोडून मोठ मोठे बोगदे खणले जात आहेत. हे सर्व पर्यटकांना आकर्षित करण्यासाठी व पर्यटन व्यवसायाला भरभराट यावी या हेतूने बांधकामे चालू आहेत. हिमालयाच्या कुशीत असलेल्या देवभूमीवर सिमेंट कॉंक्रीट व सुरूंगाचा अत्याचार चालू आहे. चौफेर इमारतींचे भार लादले जात आहेत.

देवभूमीत रोज हजारो मोटारी, बसेस आणि हजारोच्या संख्येने पर्यटक येत असतात. त्यांच्या सोयी-सुविधांसाठी रस्ते, इमारती, हॉटेल्स, मोटेल्सची सर्वत्र बांधकामे चालू आहेत. ही मालिका गेली दोन दशकांहून अधिक काळ चालूच आहे. कितीही इमारती, रस्ते, हॉटेल्स उभारली तरी कुणाचेच समाधान होत नाही. देवभूमीला जसे पर्वतांनी घेरले आहे तसेच पर्यटकांच्या गर्दीमुळे प्लास्टिकचे ढीग जिकडे तिकडे बघायला मिळत आहेत. वाहनांची गर्दी, मोटारींच्या रांगांनी देवभूमीच्या पर्यावरणावर घाला घातला आहे. सर्वत्र वाहतुकीची कोंडी आहे. उन्हाळ्यातही उत्तराखंडमधील जनतेला कधी घरात, कार्यालयात वा दुकानात पंखा लावण्याची गरज भासत नव्हती. आता सर्वत्र दिवस-रात्र एअर कंडिशनिंग चालू असतात. एअर कंडिशनिंगशिवाय एक दिवसच काय, पण एक तासही राहू शकत नाही, अशा पर्यटकांनी देवभूमीत गर्दी केली आहे.

देवभूमीत बाहेरच्या थनाढ्य लोकांनी जमिनी खरेदी करण्याचा सपाटा लावला आहे. जमिनीच्या खरेदी-विक्रीवर कोणतेही ठोस निर्बंध नाहीत. जमिनी खरेदी करायच्या व बंगले किंवा घरे बांधायची ही तर फॅशनच बनली आहे. गेल्या काही

वर्षात देशातील अन्य शहरांप्रमाणे येथेही हौसिंग कॉलनीज उभ्या राहू लागल्या आहेत. अन्य राज्यातील लोक देवभूमीत फ्लॅट खरेदी करीत आहेत. हे प्रमाण दिवसेंदिवस वाढत आहे. परप्रांतीयांच्या अतिक्रमणामुळे स्थानिक संस्कृती आणि भाषा यावर गंडातर आल्याची चर्चा सुरू झाली आहे. एकेकाळी उत्तराखंड हा प्रदेश साधू-संतांची भूमी म्हणून ओळखला जात होता आणि उत्तराखंडला रिअल इस्टेट माफियांनी वेढले आहे. येथील सामान्य जनतेच्या मालकीच्या जमिनी कवडीमोल भावाने खरेदी केल्या जात आहेत. गरीब जनतेची लूट केली जात असतानाही सरकार मौनीबाबांच्या भूमिकेत आहे, याचेच मोठे आश्चर्य वाटते.

दिल्ली ते उत्तराखंड एक्सप्रेस वे उभारण्यात येणार आहे. याचा दुसरा अर्थ उत्तराखंडचे प्रवेशद्वार केवळ भाविकांनाच किंवा पर्यटकांना नव्हे तर धनाढ्य लोकांना खुले केले जाणार आहे. एक्सप्रेस वे म्हणजे विकासाचा मार्ग अशा वल्गना केल्या जात आहेत, पण देवभूमीला तो विनाशाकडे नेणारा ठरेल असे पर्यावरण रक्षकांना वाटते आहे. आजच रोज काठावर हॉटेल्स किंवा निवासी बांधकामाला मनाई होती. मात्र स्वतंत्र राज्य झाल्यापासून नद्यांच्या किनाऱ्यांवर हॉटेल्सच्या रांगा उभ्या राहिल्या आहेत. निवासी इमारतींची सर्वत्र गर्दीच गर्दी आहे. आजही पाच हजार गावात पोचायला रस्ते नाहीत, पण पर्यटन व धार्मिक स्थळांच्या परिसरात इमारती, रस्ते, हॉटेल्स, दुकाने, सर्व सेवा-सुविधांची गर्दीच गर्दी आहे.

हजारो मोटारी देवभूमीत येऊन धडकत आहेत. दिल्ली-उत्तराखंड एक्सप्रेस वे झाल्यानंतर दर शनिवार-रविवारी आणि सुट्टीच्या दिवशी लाखो मोटारी देवभूमीच्या पर्वतांवर धावत येतील. त्यातून पर्यावरण उद्ध्वस्त होईल आणि देवभूमीचे व्यापारीकरण झालेले बघायला मिळेल. यात स्थानिक माणूस, स्थानिक भाषा, स्थानिक परंपरा, शांतता, सुव्यवस्था, पर्यावरण, निसर्ग सौंदर्य सर्वकाही विनाशाकडे जाईल.

उत्तराखंड या पर्वतीय राज्याची क्षमता किती आहे, लोकांची गर्दी आणि वाहनांची संख्या किती आसवी यावर कुठे नियंत्रण नको का? देवभूमीतील कॉंक्रीटची बांधकामे थांबवावीत अशा मागणीने जोर धरला आहे. विकास योजनांचा भार देवभूमी किती सहन करू शकणार, याचीही मर्यादा ओळखून त्याचे उल्लंघन होणार नाही यासाठी कठोर लक्षमणरेषा आखणे जरूरीचे आहे. जमिनीच्या खरेदी-विक्रीवर कडक निर्बंध लादणे आवश्यक आहे. स्थानिक लोकांच्या भागीदारीशिवाय कोणताही निर्णय घेता येणार नाही हे तत्व पाळले तर परप्रांतीयांचे अतिक्रमण व स्थानिकांची गळचेपी थोपवता येईल अशी देवभूमी बचाव म्हणणाऱ्यांची भावना आहे.

जलवायू संकट आणि पर्यावरण जागृकता याचे शिक्षण शाळेपासूनच मुलांना देण्याची वेळ आली आहे. झाडे केवळ प्राणवायू देत नाहीत तर पर्वतांचा भक्कम आधार असतात आणि नदी केवळ पाणी देत नाही तर त्या जीवन देतात अशी शिकवणूक बालपणापासून देणे गरजेचे आहे. पर्वतांच्या रांगा म्हणजे दगडांचे डोंगर नसतात तर ती इतिहास, भूगोल आणि संस्कृतीची प्रतिके असतात ही शिकवणूक मुलांच्या मनावर बिंबवली पाहिजे.

ढागफुटीमध्ये धराली गाव जमीनदोस्त झाले तेव्हा गावाबाहेर असलेले व वाचलेले लोक आपल्या कुटुंबियांना चिखलातून, दलदलीतून आणि दगड धोंड्यांच्या ढिगांवर संकटण्यासाठी जीवाचे रान करीत होते. धरालीवर आलेले संकट ही काही शेवटची घटना नव्हे, विकासाच्या नावाखाली देवभूमीवर यापुढेही अतिक्रमण व अत्याचार राहणार असतील तर हल्ल्यांनी, देहराडून किंवा मसुरी, कोणतेच गाव किंवा शहर सुरक्षित राहणार नाही.

मुंबई ते मडगाव दरम्यान दोन विशेष रेल्वे गाड्या

■ मुंबई

कोकणात जाणाऱ्या प्रवाशांच्या वाढत्या गर्दीच्या पार्श्वभूमीवर मध्य रेल्वेने मुंबई ते मडगाव दरम्यान १७ आणि १८ ऑगस्ट रोजी दोन विशेष गाड्या चालविण्याचे जाहीर केले आहे. यामध्ये विशेष ट्रेन क्रमांक ०१५०१ १८ ऑगस्ट रोजी सकाळी ८.३० वाजता मुंबईच्या लोकमान्य टिळक टर्मिनस येथून निघेल आणि त्याच दिवशी रात्री १०.४० वाजता मडगावला पोहोचेल. विशेष ट्रेन क्रमांक ०१५०२ १७ ऑगस्ट रोजी सायंकाळी ४.३० वाजता मडगावहून निघेल आणि दुसऱ्या दिवशी सकाळी ६ वाजता एलटीटी मुंबईला पोहोचेल.

या दोन्ही गाड्या ठाणे, पनवेल, पेण,

रोहा, माणगाव, वीर, खेड, चिपळूण, संगमेश्वर रोड, रत्नागिरी, आडवली, विलवडे, राजापूर रोड, वैभववाडी रोड, कणकवली, सिंधुदुर्ग, कुडाळ, सावंतवाडी रोड, थिबिम आणि कर्ममाळी स्थानकांवर थांबतील. मध्य रेल्वेने काल सोमवारी दिलेल्या प्रसिद्धीपत्रकात म्हटले आहे की, या गाड्यांमध्ये एक एसी-२ टीयर, तीन एसी-३ टीयर, दोन एसी-३ टीयर इकोनॉमी, आठ स्लीपर क्लास, चार जनरल सेकंड क्लास, एक जनरेटर कार आणि एक सेकंड सीटिंग आणि गार्ड ब्रेक व्हॅन कोच असतील. बुधवारपासून सर्व संगणकीकृत आरक्षण केंद्रांवर आणि www.irctc.co.in वेबसाईटवर ०१५०१ या ट्रेन क्रमांकासाठी १३ ऑगस्ट रोजी आरक्षण करता येईल.

सोलापूर-पुणे-मुंबई हवाई मार्गासाठी सरकार निधी देणार

■ मुंबई

सोलापूर-पुणे-मुंबई या मार्गावर हवाई सेवा सुरुळीत सुरू राहण्यासाठी व्यवहार्य अंतर सहकार्य निधी देण्याचा निर्णय राज्य सरकारने आजच्या मंत्रिमंडळ बैठकीत घेतला. या मार्गावरील हवाई सेवा आर्थिकदृष्ट्या व्यवहार्य ठेवणे आणि प्रवाशांना सातत्याने सेवा उपलब्ध करून देणे, यासाठी हा निधी देण्यात आला आहे.

सोलापूर, पुणे आणि मुंबई या तीनही शहरांमध्ये व्यापारी, औद्योगिक आणि वैद्यकीय कारणांसाठी मोठ्या प्रमाणावर प्रवास होतो. सोलापूरमध्ये हवाई सेवा सुरुळीत राहण्यासाठी सरकारी सहाय्याची आवश्यकता भासते. याच पार्श्वभूमीवर हा प्रस्ताव ठेवला आणि तो मंत्रिमंडळ बैठकीत मंजूर झाला.

पायल तडवी प्रकरणी विशेष सरकारी वकिलांची पुन्हा नियुक्ती होईल का ?

■ मुंबई

हायकोर्टाचा सवाल

नायर रुग्णालयातील डॉ. पायल तडवी आत्महत्येशी संबंधित खटल्यातून प्रसिद्ध वकील प्रदीप भरत यांना हटवल्याबाबत उच्च न्यायालयाने काल सोमवारी नाराजी व्यक्त केली. भरत यांची या खटल्यात पुन्हा विशेष सरकारी वकील म्हणून नियुक्ती करता येईल का, असा सवाल उच्च न्यायालयाने सरकारला केला आहे. याबाबत उद्या बुधवारपर्यंत भूमिका स्पष्ट करण्याचे आदेश दिले.

डॉ. पायल यांना आत्महत्या करण्यास प्रवृत्त केल्याप्रकरणी डॉ. भक्ती मेहेरे, डॉ.

तुळजाभवानी गाभाऱ्यात उंदरांचा मुक्त संचार

■ धाराशिव

महाराष्ट्राची कुलस्वामिनी श्री तुळजाभवानी मंदिरात उंदरांनी धुमाकूळ घातला आहे. तुळजाभवानी मातेच्या गाभाऱ्यातच उंदरांचा संचार असल्याचे दिसले आहे. गुजरातच्या भावनगर येथील हितेश भाई जानी या भाविकाला ऑनलाईन दर्शनादरम्यान हा प्रकार निदर्शनास आला.

मंदिर रात्री बंद झाल्यानंतर गाभाऱ्यात उंदीर मुक्तपणे वाकत असल्याचे यात स्पष्ट दिसले.



मराठी अभिनेते व कवी किशोर कदम यांनी अंधेरीतील आपल्या राहत्या घराच्या धोक्याबाबत फेसबुक पोस्ट करून मुख्यमंत्री देवेंद्र फडणवीस, उपमुख्यमंत्री अजित पवार आणि उपमुख्यमंत्री एकनाथ शिंदे यांना मदतीचे आवाहन केले होते. त्यांच्या या तक्रारीची दखल फडणवीस यांनी घेतली आहे.

किशोर कदम पोस्टमध्ये म्हणाले की, अंधेरी (पूर्व) चकाला परिसरातील हवा महल सोसायटीच्या पुनर्विकासात मोठ्या प्रमाणावर फसवणूक आणि भ्रष्टाचार सुरू आहे. त्यांच्यासह आणखी २३ सभासदांच्या घरांवरही टांगती तलवार आहे. कमिटी


रास्त दर दुकान चालकांना दिलासा! नफा मर्यादेत वाढ

मुंबई- राज्यातील रास्त दर दुकान चालकांना दिलासा देणारा निर्णय सरकारने आजच्या मंत्रिमंडळ बैठकीत घेतला. सार्वजनिक वितरण प्रणालीअंतर्गत अन्नधान्य वाटप करताना दुकानदारांना मिळणाऱ्या नफ्यात वाढ केली जाणार आहे. यामुळे दुकान चालकांचे आर्थिक स्थैर्य वाढण्यास मदत होऊन शिधापत्रिकाधारकांना अन्नधान्याचे वितरण अधिक प्रभावी व नियमितपणे होईल. राज्यातील शिधापत्रिका धारकांना तांदूळ, गहू, साखर आदी अत्यावश्यक अन्नधान्याचे वितरण दरमहा सार्वजनिक वितरण प्रणालीद्वारे केले जाते.

सभासदांची दिशाभूल केली आहे. कमिटीतील सदस्यांनी महत्त्वाची कागदपत्रे लपवून आणि अर्धवट माहिती देऊन या महत्त्वाच्या ठिकाणी असलेल्या इमारतीचा विकास झोपडपट्टी पुनर्वसनअंतर्गत करण्याचा निर्णय घेतल्याचे उक्तेच समोर आले आहे.

कदम यांच्या पोस्टला उत्तर देत फडणवीस म्हणाले की, किशोरजी, आपली ही तक्रार मी सहकार सचिव प्रवीण दराडे आणि एसआरएचे मुख्य कार्यकारी अधिकारी महेंद्र कल्याणकर यांना सांगितली असून, त्यांना यात लक्ष घालण्यास सूचित केले आहे. ते आपल्याशी संपर्कात राहतील.

सध्या महाराष्ट्रातलं वातावरण शांती व प्रेमाचं प्रतीक मानले जाणाऱ्या कबुतरांनी चांगलंच अशांत केलं आहे. राजकीय मैदानात काहीजण कबुतर जा जा जा म्हणून त्यांना हाकलण्याचा प्रयत्न करत आहेत, तर काहीजण कबुतर आ आ आ म्हणून त्यांना बोलावण्याचा प्रयत्न करत आहेत. आता या रस्सीखेचीत कबुतरासारखा अचूक दिशेचें ज्ञान असलेला पक्षीही गोंधळून भरकटण्याची चिन्हे दिसत आहेत. परंतु या कबुतरांनी एकदा चक्र नाटकाच्या प्रयोगातच आपले प्रेमसंग उधळले होते आणि रंगमंचावर भलताच प्रसंग सादर केला होता.



हा प्रकार घडला होता विनोदवीर दामुअण्णा मालवणकर यांच्या नाटकाच्या प्रयोगामध्ये. विनोदी भूमिकांसाठी प्रसिद्ध असलेल्या दामुअण्णांनी ब्रँडीची बाटली, ठकीचं लग्न, ब्रह्मचारी, मोरूची मावशी, सरकारी पाहुणे अशा अनेक चित्रपटांमधून आपला ठसा उमटवला होता. मात्र दामुअण्णा मुळातले नाट्य कलाकार आहेत. लोकमान्य नाटक मंडळी, बलवंत नाटक मंडळी अशा संस्थांमध्ये कामे केल्यानंतर त्यांनी स्वतःची ‘प्रभाकर नाटक मंडळी’ ही कंपनी सुरू केली होती. आपल्या कंपनीच्या अंतर्गत गडकरी, खाडिलकर यांची जुनी लोकप्रिय नाटके सादर करत असतानाच

त्यांनी नवीन नाटककारांची नाटके सुद्धा सादर केली. अशाच एका सामाजिक नाटकातील नायकाला, म्हणजेच दामुअण्णांना, कबुतरे पाळायचा शौक असल्याचे नाटककाराने दाखवले होते. त्यामुळे नाटकाच्या नेपथ्यात एक कबुतरांचे मोठे खुराडे देखील आणले होते आणि त्यात आठ-दहा कबुतरे ठेवलेली होती.

नाटकाचा एक प्रयोग सुरू असताना दामुअण्णा आणि त्यांची नाटकातली नायिका यांचा प्रेमप्रसंग सुरू झाला. नायक-नायिका सोप्यावर शेजारी, हातात हात घेऊन



नाटक सुरू असताना घडलेले मजेदार किस्से रंगभूमीवर कबुतरांचे प्रेमरंग

बसले आहेत आणि प्रेमालाप करत आहेत असा प्रसंग होता. इतक्यात अचानक प्रेक्षकांमधून हास्याचे स्फोट होऊ लागले. त्यामुळे दामुअण्णा जरा बावरले. त्यांना वाटलं की, आपला विंग सरकला तर नाही ना? म्हणून लोक हसत आहेत का? त्यांनी हळूच डोक्यावर हात फिरवत खात्री केली. पण विंग तर जागेवरच होता. नंतर त्यांना वाटलं की, आपल्या धोतराचा काहीतरी गोंधळ झालाय का? म्हणून त्यांनी धोतर चाचपून पाहिलं तर तेही जागेवर होतं.


त्यांनी आपल्या नायिकेला डोळ्यांनीच खुणावलं की,



बाई ग, तुझ्या वेशभूषेत, केशरचनेत काही गडबड झाली आहे का ते बघ. तिने सुध्दा अभिनयाचाच एक भाग असल्याचं दाखवत केशरचना आणि वेशभूषा चाचपून पाहिली, पण सर्व जागच्या जागी होतं. असं असलं तरी प्रेक्षकांमधला हशा वाढतच जात होता. या विचित्र प्रकारामुळे दामुअण्णांचं संवाद म्हणण्यात लक्ष लागेना. ते अस्वस्थ होऊ लागले. अखेर प्रेक्षकांमधून एकाने जोरात ओरडून सांगितले की, काळजी करू नका, तुमचं सगळं ठीकठाक आहे, पण मागे बघा.

दामुअण्णा मागे वळून बघतात, तो काय; मागच्या खुराड्यातील एक कबुतरांची जोडी भलतीच रंगात आली होती आणि त्यांनी आपले प्रेमसंग उधळायला सुरुवात केली होती. कबुतरांच्या त्या प्रेमलिलेला पाहून दामुअण्णांनी आपला नाटकातला प्रेमप्रसंग आवरता घेतला आणि पुढच्या प्रयोगापासून कबुतरांचे खुराडे रंगमंचावरून हद्दपार केले.

शोलेच्या ५० वर्ष पूर्णतेचा सन्मान टोरांटोमध्ये



येत्या १५ ऑगस्टला लोकप्रिय चित्रपट शोलेच्या प्रदर्शनाला ५० वर्ष पूर्ण होत आहेत. हा सिनेमा बॉक्स ऑफिसवर ब्लॉकबस्टर झाला असून त्याने लोकप्रियतेचे व कमाईचे अनेक रेकॉर्ड्स बनवले. आजही सिनेरसिकांच्या मनावर शोलेचे गारुड कायम आहे. आता बातमी आहे की, या चित्रपटाला पन्नास वर्ष पूर्ण झाल्याबद्दल पुढील महिन्यात टोरांटो आंतरराष्ट्रीय चित्रपट महोत्सवामध्ये शोलेला सन्मानित केले जाणार आहे. शोलेचे लेखक सलीम-जावेद पैकी जावेद अख्तर यांनी या बातमीला दुजोरा दिला आहे. ४ ते १४ सप्टेंबर या कालावधीत हा महोत्सव संपन्न होणार असून ६ सप्टेंबर रोजी या महोत्सवामध्ये शोले दाखवला जाणार आहे.

एआयच्या मदतीने कुलीचे संगीत?

उद्या १४ ऑगस्ट रोजी भारतीय सुपरस्टार आणि सर्वाधिक लोकप्रिय अभिनेता रजनीकांत यांचा कुली हा चित्रपट प्रदर्शित होत आहे. या सिनेमाच्या ट्रेलरला प्रेक्षकांची मोठी पावती मिळाली आहे. या चित्रपटाचे संगीत व पार्श्वसंगीत अनिरुद्ध रविचंद्र यांनी दिले असून त्यांच्या संगीतानेही सर्वांचे लक्ष आकर्षित केले आहे. या अनिरुद्धनी नुकतीच कुलीच्या पार्श्वगाण्यासंबंधी एक गोष्ट लोकांपर्यंत शेअर केली आहे. वादक असलेल्या अनिरुद्ध रविचंद्रनी एका मुलाखती दरम्यान सांगितले की, कसे त्यांनी ऑर्टिफिशियल इंटेलिजन्स म्हणजेच एआयच्या साहाय्याने ‘कुली’चे संगीत तयार केले आहे. ते म्हणाले की सृजनशील अडचणी दूर करण्यासाठी मी एआयचा वापर केला आहे. गाणे तयार करायच्या दोन दिवस आधी मला काही रचनात्मक गोष्टींना सामोरे जावे लागले, तेव्हा मी चॅट जीपीटी उघडली आणि त्यामध्ये माझ्या गाण्याची माहिती शेअर करत मी एआयला विचारले की, हे माझे गाणे आहे आणि शेवटच्या दोन ओळी लिहिताना मी मध्येच थांबलो आहे. मी आता काय करू? त्यावेळी एआयने मला दहा ओळी शेअर केल्या. त्यातूनच मी एक ओळ लिहिली आणि मला पुढच्या ओळी सुचल्या. सर्व सृजनशील व्यक्तींना अशा पद्धतीच्या समस्यांना सामोरे जावे लागते. परंतु आता यावर उपाय सापडला आहे आणि त्यामुळे काम करणे सोपे झाले आहे. ‘कुली’मध्ये एकूण आठ गाणी आहेत. लोकेश कनगराज यांनी दिग्दर्शित केलेल्या या सिनेमामध्ये नागार्जुन अक्किनेनी, सोबिन शाहीर, श्रुती हासन, उपेंद्र आणि सत्यराज यांसारखे कलाकार असून सुपरस्टार आमिर खान आणि पूजा हेगडे यांनी कॅमिओ केला आहे.

दाई किलोचा हात असलेला स्टार अभिनेता सनी देओल आणि अभिनेत्री अमीषा पटेल अभिनित गदर २ ने भरपूर यश व लोकप्रियता मिळवली होती. त्यानंतर गदर ३ बनणार का आणि तो कधी येणार याची चर्चा सुरू झाली होती. सध्या सिक्केलची प्रथा जोरात सुरू आहे. त्या पार्श्वभूमीवर आता गदर ३ बाबत एक बातमी समोर आली आहे, जी या चित्रपटाचे दिग्दर्शक अनिल शर्मा यांनी दिली आहे. सोबतच चित्रपटाची कथा व त्याचे प्रदर्शन याबाबतही त्यांनी माहिती दिली आहे. अनिल शर्मा यांनी सांगितले की, गदर ३ साठी कथा पुढे सरकवायला काहीच समस्या आली नाही. कारण गदर मधील व्यक्तीरेखा ओघाने आलेल्या आहेत. मला फक्त कथा पुढे घेऊन जायची आहे. आम्हाला या गोष्टीचा विचार करावा लागेल की १०-२० वर्षांनंतर त्यांच्या आयुष्यात काय होते. भारत व पाकिस्तान यांच्यामधील ऐतिहासिक प्रसंग तर आधीच त्यात समाविष्ट केले आहेत. गदर ३ वर आमचे काम सुरू आहे. माझी इच्छा आहे की, गदर ३ चे शूटिंग पुढील २-एक वर्षांमध्ये सुरू होईल. नव्या पिढीने देखील हा सिनेमा बघावा असे वाटत असल्याने किमान कथा-पटकथा पूर्ण करण्यासाठी वेळ लागेलच.



सैयारा कधी ओटीटीवर?


दिग्दर्शक मोहित सुरीचा सैयारा हा सिनेमा १८ जुलै रोजी प्रदर्शित झाला होता. या सिनेमाने बॉक्स ऑफिसवर रेकॉर्ड बनवणारी कमाई केली आहे, असे म्हटले जात आहे. अजूनही चित्रपटाला प्रेक्षकांचा चांगला प्रतिसाद मिळत असल्याचे बोलले जात आहे. २०२५ मध्ये आत्तापर्यंत सर्वाधिक कमाई केलेला हा दुसरा सिनेमा आहे, तर छावा हा सिनेमा पहिल्या क्रमांकावर आहे. या आठवड्यात वॉर २ आणि कुली सारखे मोठे स्टार्सचे चित्रपट प्रदर्शित होत आहेत. त्यामुळे त्यांच्यासमोर सैयारा किती टिकतो हे पहायचे आहे. मात्र ही बातमी त्याच्या ओटीटीबद्दलची आहे. कास्टिंग डायरेक्टर शानू शर्माने आपल्या इंस्टाग्राम अकाऊंटवर एक पोस्ट शेअर केली असून त्यात लिहिले आहे की, सैयारा १२ सप्टेंबर रोजी नेटफ्लिक्सवर प्रदर्शित होत आहे. या सिनेमाद्वारे अभिनेत्री अनन्या पांडेचा चुलत भाऊ अहान पांडे आणि अनित पट्टा यांनी आपल्या अभिनय कारकिर्दीची सुरुवात केली आहे.

येणार का गदर ३?



कलाकारांचे महागडे पोषाख

बॉलीवूडमधील अधिकतर चित्रपट भव्य दिव्य रीतीने निर्माण केले जातात. मोठमोठ्या हवेल्या, बंगले असलेले सेट्स, रस्ते वगैरे यामध्ये मेकअप आणि वेशभूषा देखील सामील असते. मात्र असे कितीतरी चित्रपट आहेत ज्यामध्ये केवळ कलाकारांच्या वेशभूषेवर लाखो रुपये खर्च करण्यात आले आहेत. २००२ मध्ये प्रदर्शित झालेल्या दिग्दर्शक संजय लीला भंसालीच्या ‘देवदास’ मधील अनेक वेशभूषांची चर्चा झाली होती. परंतु सर्वात लोकप्रिय झाला होता ‘काहे छोड मोहे’ या गाण्यामध्ये अभिनेत्री माधुरी दीक्षितने घातलेला पोषाख. त्याची किंमत होती जवळपास १५ लाख रुपये. ‘सिंग इज ब्लिंग’ या सिनेमात खिलाडी अक्षय कुमारने जी पगडी परिधान केली होती, त्याची किंमत होती ६५ लाख रुपये. कारण ती पगडी खऱ्या हिऱ्यांनी सजवली होती. संजय लीला भंसाली आपल्या दिव्य भव्य सेट्ससाठी ओळखला जातो. त्याच्या ‘पद्मावत’ या चित्रपटामध्ये दीपिका पदुकोणने घूमर या गाण्यामध्ये जो लेहंगा परिधान केला आहे, त्याची किंमत होती ३० लाख आणि त्याचे वजनही ३० किलो होते. याच यादीमध्ये शाहरुख खानच्या ‘रा.वन’ हा चित्रपट देखील सामील आहे. यामध्ये शाहरुख ‘जी.वन’ नावाच्या सुपरहिरोची व्यक्तिरेखा साकार केली होती. त्यासाठी बनवलेल्या खास पोशाखाची किंमत होती साडेचार कोटी रुपये. असे २० सृष्ट्स शाहरुखसाठी बनवण्यात आले होते. ‘जोधा अकबर’ या चित्रपटामध्ये अभिनेत्री ऐश्वर्या रायने राणीची भूमिका साकार केली होती. या सिनेमातील लग्नाच्या दृश्यामध्ये ऐश्वर्याने घातलेल्या लाल रंगाच्या लेहेंग्यासाठी तब्बल दोन लाख रुपये खर्च झाले होते. हा लहंगा नीता लुळाने डिझाइन केला होता.



हिंदी चित्रपटांच्या यशस्वी दिग्दर्शक व अभिनेत्याच्या जोडीचा विषय निघाला की, दिग्दर्शक सूरज बडजात्या आणि सुपरस्टार सलमान खान यांचे नाव घेतले जाते. या जोडीने प्रेक्षकांना एकापेक्षा एक यशस्वी व मनोरंजक

चित्रपट दिले आहेत. गेल्या अनेक काळापासून सलमान आणि सूरज बडजात्यांच्या आगामी चित्रपटाची चर्चा सुरू आहे. सूरज बडजात्यांनी सलमानला मॅने प्यार किया हा त्याचा पहिला हिट सिनेमा दिला होता. ९०

च्या दशकात प्रदर्शित झालेल्या या सिनेमाने खूप लोकप्रियता मिळवली होती. त्यानंतर हम आपके हैं कौन, हम साथ साथ हैं, प्रेम रतन धन पायो हे सूरज बडजात्या- सलमान खान जोडीचे चित्रपट देखील लोकप्रिय आणि यशस्वी झाले. त्यामुळे साहजिकच लोकांच्या मनामध्ये हा प्रश्न आहे की, या जोडीचा आगामी चित्रपट कोणता आहे? आणि तो कधी येणार आहे? आता खुद्द सूरज बडजात्या यांनी याविषयी मौन तोडले आहे आणि भाईजानसह आपल्या पुढील चित्रपटाचे अपडेट्स सांगितले आहेत. कधी येणार सूरज-सलमान जोडीचा चित्रपट? सूरज बडजात्या यांनी नुकत्याच दिलेल्या एका मुलाखतीमध्ये सांगितले की, आम्ही एका पटकथेवर काम करत असून ही कथा सलमानला

डोळ्यासमोर ठेवून तयार करण्यात आली आहे. आता सलमानच्या वयाप्रमाणे कथा व त्याची व्यक्तिरेखा तयार करावी लागेल. कारण काळानुरूप एका परिपक्व प्रेमकथा सादर करावी लागेल आणि ही गोष्ट थोडी आढाहानात्मक आहे. परंतु आम्हा दोघांमध्ये, माझ्यात आणि सलमानमध्ये सर्व योग्य पद्धतीने काम झाले तर प्रेक्षकांना, सलमानच्या चाहत्यांना पुन्हा एकदा सलमान प्रेमाच्या रूपात दिसेल. १० वर्षांपूर्वी सूरज बडजात्या यांनी सलमानसह प्रेम रतन धन पायो हा सिनेमा बनवला होता.सध्या सूरज बडजात्या अभिनेता आयुष्मान खुरानासह आपल्या आगामी चित्रपटाची तयारी करत आहेत.



पंचशिलचा विघ्नहर्ता- मुंबई



घोडपदेवचा राजा- मुंबई

पाकिस्तानने भारतीय राजदूतांच्या घरांचा गॅसपुरवठा थांबवला

■ इस्लामाबाद

पाकिस्तानने इस्लामाबादमधील भारतीय राजदूतांच्या घरांना होणारा गॅसपुरवठा थांबवला आहे. स्थानिक गॅस सिलिंडर पुरवठादारांनाही भारतीय राजदूतांना सिलिंडर विकू नये, असे निर्देशही देण्यात आले आहेत. भारताच्या ऑपरेशन सिंदूरनंतर पाकिस्तानने प्रत्युत्तर म्हणून हा निर्णय घेतला आहे.

पाकिस्तानने इस्लामाबाद येथील भारताचा दुतावासाचा मिनरल वॉटर

आणि वर्तमानपत्रांचा पुरवठादेखील बंद केला आहे. पाकिस्तानच्या गुप्तचर संस्थेच्या आयएसआयच्या दबावामुळे सरकारने ही कारवाई केली आहे. पाकिस्तानने यापूर्वी २०१९मध्ये पुलवामा हल्ल्यानंतर भारताने केलेल्या सर्जिकल स्ट्राईकनंतर पाकिस्तानी अधिकाऱ्यांनी भारतीय राजदूताला असाच त्रास दिला होता. पाकिस्तानला प्रत्युत्तर म्हणून, भारतानेही दिल्लीतील पाकिस्तानी राजदूतांना वर्तमानपत्रे बंद केली आहेत.

भाजपा पदाधिकारी व चुलत भाऊ भिवंडीत दुहेरी हत्याकांड

■ भिवंडी

भिवंडी तालुक्यातील खाडी गावाजवळील खारबाव चिंचोटी परिसरात काल रात्री ११ वाजताच्या सुमारास दुहेरी हत्याकांड



घडल्याने परिसरात खळबळ उडाली. या हल्ल्यात भाजपा युवा मोर्चा जिल्हा उपाध्यक्ष प्रफुल्ल तांगडी (४२) आणि

त्याचा चुलत भाऊ तेजस तांगडी (२२) यांची हत्या झाली.

प्रफुल्ल तांगडी आपल्या दोन सहकाऱ्यांसह जेडीटी इंटरप्रायझेस येथे कार्यालयात बसले होते. याच दरम्यान काही अज्ञात हल्लेखोरांनी कार्यालयात घुसून दोघांवर धारदार शस्त्रांनी हल्ला केला. या हल्ल्यात दोघांचा जागीच मृत्यू झाला. हल्लेखोर घटनेनंतर फरार झाले. या घटनेची माहिती मिळताच पोलीस तत्काळ घटनास्थळी दाखल झाले. परिसरात तणावपूर्ण वातावरण झाल्याने बंदोबस्त तैनात केला आहे. तांगडी कुटुंबावर शोककळा पसरली आहे. यापूर्वी सुमारे वर्षभरापूर्वी प्रफुल्ल तांगडी याच्यावर हल्ला झाला होता. या हत्येचे कारण अद्याप स्पष्ट झालेले नाही.

दिल्ली शीखविरोधी दंगलीप्रकरणी खटल्याची नव्याने सुनावणी होणार

■ नवी दिल्ली

माजी पंतप्रधान दिवंगत इंदिरा गांधी यांच्या हत्येनंतर दिल्लीमध्ये उसळलेल्या शीखविरोधी दंगलीप्रकरणी एका खटल्याची नव्याने सुनावणी करण्याचे आदेश मुंबई उच्च न्यायालयाने कनिष्ठ न्यायालयाला दिले आहेत. या प्रकरणी अन्य तीन खटले साक्षीदारांचे जबाब व अन्य महत्त्वपूर्ण कागदपत्रांसह नव्याने दाखल करण्याचे आदेश न्यायालयाने दिले आहेत. हे खटले राज नगर पॉर्ट-१ मधील पालम कॉलनीत शीख समाजातील

पाच जणांची हत्या आणि राजनगर पॉर्ट-२ मधील गुरुद्वारा जाळण्याशी संबंधित आहेत. या खटल्यांमध्ये सर्व आरोपींची कनिष्ठ न्यायालयाने १९८६ मध्ये निर्दोष मुक्तता केली. आश्चर्याची बाब म्हणजे कनिष्ठ न्यायालयाच्या निर्णयाला दिल्ली पोलीस आणि सीबीआयनेदेखील आव्हान दिले नाही. कनिष्ठ न्यायालयाचा तो निर्णय आता उच्च न्यायालयाने फेटाळून लावला असून, या अपवादात्मक खटल्यात पीडितांना न्याय मिळवून देण्यासाठी नव्याने खटला चालवणे गरजेचे आहे, असे न्यायालयाने म्हंटले.

मिंता देवी १२४ नॉट आऊट! टी-शर्ट घालून विरोधकांचा निषेध

■ नवी दिल्ली

बिहारमधील मतदार यादीतील कथित घोटाळा आणि एसआयआरविरोधात इंडिया आघाडीच्या नेत्यांनी आजही निषेध नोंदवला. काँग्रेस खासदार प्रियंका गांधी यांच्यासह अनेक खासदार मिंता देवी यांचा फोटो असलेले टी-शर्ट घालून आंदोलनात सहभागी झाले. या टी-शर्टच्या मागील बाजूस १२४ नॉट आऊट असा मजकूर होता. काँग्रेस नेते राहुल गांधी



यांनी मतदार चोरीच्या मुद्यावर सादर केलेल्या अहवालात १२४ वर्षीय मिंता देवी यांचा उल्लेख केला होता. नुकत्याच जाहीर झालेल्या बिहारच्या मसुदा मतदार यादीत मिंता देवी यांचे वय १२४ वर्षे दाखवण्यात

आले आहे. ते जगातील सर्वात वयोवृद्ध व्यक्तीच्या वयापेक्षा नऊ वर्षांनी जास्त आहे. जाबाबत काँग्रेस खासदार मणिकम टागोर म्हणाले की, यावरून निवडणूक आयोगाच्या कारभाराचे अपयश स्पष्ट होते.

■ उत्तरकाशी

उत्तराखंड येथील उत्तरकाशी जिल्ह्यात धारालीत ५ ऑगस्टला आलेल्या जलप्रलयामुळे मोठी दुर्घटना होऊन बाजारपेठा, हॉटेल, रेस्टॉरंट, अनेक घरे दिगाऱ्याखाली गेली. या गावात आठव्या दिवशीही बचावकार्य सुरू आहे. ओल्या मातीत अडकलेली यंत्र, उंच दिगारे आणि वाहून आलेली दलदलीसारखी स्थिती हे सर्व बचावकार्यासाठी आव्हान ठरत आहे. त्यामुळे आता यंत्राविना मृतदेह दिगाऱ्यातून बाहेर काढले जात आहेत.

काही नातेवाईक प्रियजनांचे फोटो घेऊन दिगाऱ्यांच्या भोवती शोध घेत फिरत आहेत. स्थानिकाने सांगितले की, आमचे वडिलोपार्जित घर गेले, रोजगारही संपला.

शासनाने केदारनाथप्रमाणे पुनर्वसन करावे. त्यासाठी लंका, गोपांग आणि जगला या ठिकाणांची शिफारस केली आहे. धारालीत वर्षाला १०० कोटींचा आर्थिक व्यवहार



होत असे. आता सर्व काही नष्ट झाले आहेत. उत्तर प्रदेशातील बिजनौर येथील लेखराज यांचा १८ वर्षाचा मुलगा योगेश, वेल्लिंगच्या कामासाठी धाराली येथे आला होता. ३ ऑगस्ट रोजी त्याच्याशी शेवटचा संवाद झाल्यानंतर तो बेपत्ता आहे. मुलगा

पोलीस खात्यातील १५ हजार पदे भरणार

मुंबई - राज्यातील कायदा आणि सुव्यवस्था सक्षम करण्याच्या दृष्टीने राज्य सरकारने आजच्या मंत्रिमंडळ बैठकीत १५ हजार नवीन पोलीस कर्मचाऱ्यांच्या भरतीला मंजुरी देण्याचा निर्णय घेतला. त्यामुळे अनेक महिन्यांपासून प्रतीक्षेत असलेली पोलीस दलातील रिक्त पदे भरली जाणार आहेत. राज्य सरकारच्या गृह विभागाकडून लवकरच या भरतीसंदर्भातील अधिकृत जाहिरात प्रसिद्ध होणार आहे. त्यानुसार अर्ज प्रक्रिया, परीक्षा आणि शारीरिक चाचणीबाबतचे वेळापत्रक लवकरच जाहीर होईल. राज्यातील बेरोजगार तरुणांसाठी हा निर्णय सुवर्णसंधी ठरणार आहे.



अभिनेता जॉन अब्राहमचे भटक्या कुत्र्यांसाठी सरन्यायाधीशांना पत्र

■ मुंबई

अभिनेता जॉन अब्राहम यांनी भारताचे सरन्यायाधीश भूषण गवई यांना पत्र लिहून दिल्लीतील भटक्या कुत्र्यांना आश्रयस्थळात नेण्याच्या सर्वोच्च न्यायाच्या आदेशाचा पुनर्विचार करण्याची विनंती केली आहे. जॉन अब्राहमने हा आदेश बेकायदेशीर, अव्यवहारी आणि अमानवीय असल्याचे म्हटले आहे. अब्राहमसह रवीना टंडन, जान्हवी कपूर, वरुण धवन, वरुण ग्रोवर, सान्या मल्होत्रा, स्वरा भारकर, वीर दास, चिन्मयी श्रीपाद बॉलीवूड कलाकारांनीही या निर्णयाला विरोध केला आहे. अभिनेता जॉन अब्राहमने पत्रात लिहिले आहे की, हे कुत्रे भटकं नसून दिल्लीतील समाजाचा भाग असलेले आहेत. अनेकांनी त्यांचा स्वीकार केला आहे, त्यांच्यावर प्रेम केले आहे. ते अनेक पिढ्यांपासून माणसांच्या शेजारी राहून, दिल्लीकरच झाले आहेत.

» पान ७ वर

राहुल गांधींच्या मागणीला मनसेचा पाठिंबा मुख्य निवडणूक आयुक्तांची भेट घेतली

■ मुंबई

मतदार याद्यांतील घोळ आणि मतचोरीच्या आरोपांवरून लोकसभेतील विरोधी पक्षनेते आणि काँग्रेस खासदार राहुल गांधी यांनी निवडणूक आयोगावर जोरदार हल्लाबोल केला आहे. याच पार्श्वभूमीवर महाराष्ट्र नवनिर्माण सेनेचे अध्यक्ष राज ठाकरे यांच्या निर्देशानुसार पक्षाचे शिष्टमंडळ आज राज्याचे मुख्य निवडणूक आयुक्त दिनेश वाघमारे आणि सामान्य प्रशासन विभागाचे प्रधान सचिव एस चोक्कलिंगम यांची भेट घेतली.

मनसेच्या शिष्टमंडळात संदीप

देशपांडे, बाळा नांदगावकर यांच्यासह अनेक नेत्यांचा समावेश होता. त्यांनी स्थानिक स्वराज्य संस्थांच्या निवडणुकीत एक वॉर्ड एक उमेदवार पद्धत लागू करण्याची, मतदार याद्यांची विशेष पुनर्पडताळणी करण्याची आणि व्हीव्हीपॅटचा वापर अनिवार्य करण्याची मागणी केली. व्हीव्हीपॅट न वापरण्याच्या निर्णयावर शंका व्यक्त करत, मतदान कुठे गेले याची पडताळणी करण्याचा अधिकार प्रत्येक मतदाराला असावे, असे मत त्यांनी मांडले. या भेटीनंतर बाळा नांदगावकर म्हणाले की, लोकांच्या मनात निवडणुकीसंदर्भात संभ्रम निर्माण झाला आहे.

मुंबई-पुणे एक्सप्रेस वेवर अपघात इन्फ्लुएन्सर अफिसया बानोचा मृत्यू

■ नवी मुंबई

मुंबई - पुणे एक्सप्रेस वेवर रविवारी मध्यरात्री पनवेलनजिक भीषण अपघात होऊन त्यात उत्तर प्रदेशच्या लखनौमधील सुप्रसिद्ध सोशल मीडिया इन्फ्लुएन्सर अफिसया बानो महंमद फरीद खानचा (२२) जागीच मृत्यू झाला.

या अपघातात अफिसयाच्या कारच्या ड्रायव्हरसह चार जण गंभीररित्या जखमी झाले असून, त्यांच्यावर अंधेरीतील कुपर रुग्णालयात उपचार सुरू आहेत. सोशल मीडियावर दहा

लाखांहून अधिक फॉलोअर असलेली अफिसया पंधरा दिवसांपूर्वी आपल्या मित्रांसह टोयोटा क्रुझर गाडीने मुंबईला आली होती. ते सर्व मुंबईहून लोणावळ्याला जात असताना पळस्पे महामार्ग पोलीस चौकीजवळ ड्रायव्हर नीर आलम खान (३४) याचे गाडीवरील नियंत्रण सुटले आणि गाडी रस्त्यालगतच्या सिमेंटच्या ब्लॉकवर आदळून उलटली. अफिसया ड्रायव्हरच्या मागच्या सीटवर बसली होती. अपघातात तिच्या डोक्याला गंभीर इजा झाली.

छत्रपती संभाजीनगरात सराईत गुंडाकडून मैत्रिणीवर गोळीबार

■ छत्रपती संभाजीनगर

छत्रपती संभाजीनगरमध्ये सैय्यद फैजल उर्फ तेजा या सराईत गुन्हेगाराने आपल्या मैत्रिणीवर गोळीबार केला. या हल्ल्यात तरुणी गंभीर जखमी झाली. या घटनेनंतर परिसरात एकच खळबळ उडाली आहे. या प्रकरणी पोलिसांनी गुन्हा दाखल करत तेजाला अटक केली. मात्र त्याने जेलमध्ये जातांना धमकी दिली की, बाहेर आलो की, आणखी चार पाच मैत्रिणींना गोळ्या घालणार आहे.

तेजा हा सराईत गुन्हेगार असून, त्याच्यावर हत्येचा प्रयत्न, बलात्कार,

चोरी आणि अंमली पदार्थ तस्करी संदर्भात विविध पोलीस ठाण्यात अनेक गुन्हे दाखल आहेत. तो रात्री उशिरा शहरातील किलेअर्क परिसरात आपल्या मैत्रिणीला भेटायला गेला होता. दोघांमध्ये काही कारणावरून वाद झाला. संतापाच्या भरात त्याने पिस्तूल काढून गोळीबार केला. त्यातील एक गोळी तरुणीच्या हाताला लागली. जखमी तरुणीला तातडीने घाटी रुग्णालयात दाखल करण्यात आले. गोळीबाराचा आवाज ऐकताच नागरिक घटनास्थळी धावले, तोपर्यंत आरोपी घरातून पसार झाला होता. मात्र त्याला अटक करण्यात आली.

संजय राऊत यांचा घणाघात

■ मुंबई

माजी निवडणूक आयुक्त टी. एन. शेषन यांनी निवडणूक आयोग म्हणजे काय हे राजकारण्यांना दाखवून दिले. भल्या भल्या निगराड नेत्यांना आयोगाने सरळ केले. सध्याच्या निवडणूक आयोगाने शेषन यांच्या या गौरवशाली इतिहासाचा अभ्यास करणे आवश्यक आहे. कारण सध्याचा निवडणूक आयोग हा भाजपाची विस्तारित शाखा असल्यासारखे काम करत आहे, अशी टीका शिवसेना ठाकरे

गटाचे प्रवक्ते संजय राऊत यांनी आज केली.

काल इंडिया आघाडीने



दिल्लीत काढलेला मोर्चा हा देशातील लोकशाही वाचवण्यासाठी होता. सुमारे तीनशेहून अधिक खासदार या मोर्चाला उपस्थित होते. पण घाबरलेल्या मोदी सरकारने मोर्चा अर्धव्यावर रोखला. राहुल

गांधी यांनी मतांच्या चोरीचे दिलेले पुरावे हे निवडणूक आयोगाच्या वेबसाईटवरीलच आहेत. तरीही निवडणूक आयोग ते मानायला तयार नाही. भाजपा सत्तेच लेव करायचे, असा सध्याच्या निवडणूक आयोगाचा खाक्या आहे. आयोग लोकशाहीचा मारेकरी आहे. त्यांनी एक लक्षात ठेवले पाहिजे की, मोदी आणि शहा हे काही अजरामर नाहीत. एक वेळ अशी येईल की, तुमच्या या कृष्णकृत्यांबद्दल जनताच तुम्हाला फासावर चढवेल, असे राऊत म्हणाले.

३५ वर्षांपूर्वी हत्या प्रकरणात काश्मीरच्या फुटीर नेत्यावर छापे

■ श्रीनगर

सुमारे ३५ वर्षांपूर्वी जम्मू आणि काश्मीरच्या सौरा येथे काश्मीरी पंडित परिचारिका सरला भट्ट हिच्या झालेल्या निर्घृण हत्येप्रकरणी काश्मीर पोलिसांच्या विशेष पथकाने आज श्रीनगरमध्ये आठ ठिकाणी छापे टाकले. यामध्ये जम्मू-काश्मीर लिबरेशन फ्रंटचे नेते यासीन मलिक यांच्या घराचाही समावेश आहे, असे सांगण्यात आले.

सरला भट्ट ही सौरा येथील शेर-ए-काश्मीर इन्स्टिट्यूट

ऑफ मेडिकल सायन्सेस या संस्थेत परिचारिका होती. १८ एप्रिल १९९० रोजी तिचे दहशतवाद्यांनी अपहरण केले होते. दुसऱ्या दिवशी तिचा मृतदेह उमर कॉलनी, मल्लाहबाग येथे आढळला होता. तिची गोळ्या घालून हत्या करण्यात आली होती. तिच्या मृतदेहावर पोलिसांना एक चिड्री सापडली होती. त्यात तिला पोलिसांची खबरी असे म्हटले होते.

जम्मू-काश्मीर लिबरेशन फ्रंटशी संबंधित दहशतवाद्यांनी ही हत्या केली, असा जम्मू-काश्मीर पोलिसांना संशय आहे.

नागपूर व मालेगावमध्येही १५ ऑगस्टला मांसविक्री बंद! विरोधकांची टीका

■ नागपूर

कल्याण-डोंबिवली महापालिकेनंतर आता नागपूर महानगरपालिका हद्दीतील चिकन आणि मटण दुकाने १५ ऑगस्टला बंद राहणार आहेत. नाशिकच्या मालेगाव महानगरपालिकेने १५, २० आणि २७ तारखेला मांस विक्रीवर बंदी घातली आहे. नागपूर शहरातील सर्व कत्तलखानेही बंद ठेवण्याचा निर्णय घेण्यात आला असून, दुकाने बंद ठेवण्यासाठी मनपा लवकरच नोटीस पाठवणार आहे. या निर्णयावर उबाठा आणि राष्ट्रवादी शरदचंद्र पवार गटांने आक्षेप घेत सरकारवर टीका केली आहे.

पालिका क्षेत्रातील सर्व कत्तलखाने चालकांना १४ ऑगस्टच्या मध्यरात्रीपासून १५ ऑगस्टच्या मध्यरात्रीपर्यंत कत्तलखाने आणि

मांसविक्री बंद ठेवण्याच्या सूचना नोटीसद्वारे दिल्या जाणार आहेत. शासनाच्या जुन्या निर्णयाचा आधार घेत मनपाने हा आदेश जारी करण्याची तयारी केली आहे.

यावर शरदचंद्र पवार गटाचे आमदार जितेंद्र आव्हाड म्हणाले की, सरकार मांसविक्रीवर बंदी का करत आहे? कोणी काय खावे किंवा न खावे, हे शासन का ठरवत आहे? सरकारला फक्त वाद वाढवायचा आहे. नागरिकांचे प्रश्न प्रलंबित आहेत. लोकांचे लक्ष वळवण्यासाठी सरकार असे निर्णय घेत आहे. उबाठा नेत्या सुषमा अंधारे म्हणाल्या की, आम्ही शाकाहार करायचा की मांसाहार, हे प्रशासन का सांगणार? राज्य सरकार लोकांचे प्रश्न सोडवण्यासाठी आहे की सतत धार्मिक कार्ड खेळण्यासाठी, हे समजत नाही.

उमररवाडी गोकुळ काला मंडळाची चित्ररथासह 'गोविंदा मिरवणूक'

■ मुंबई

उमरखाडी सार्वजनिक गोकुळ काला मंडळाचे यंदा ७७ वे वर्ष आहे. त्यानिमित्त परंपरेनुसार यंदाही शनिवार १६ ऑगस्ट रोजी गोपाळ कालादिवशी तीन भव्य पौराणिक देखाव्यांच्या चित्ररथासह 'गोविंदा मिरवणूक' काढली जाणार आहे.

या गोविंदा मिरवणुकीमध्ये तीन भव्य पौराणिक देखावे चित्ररथावर उभाणार असून, त्यात आकर्षक वेशभूषा केलेली

मुले-मुली सहभागी होतील. सोबत बॅंड पथक-बॅजो पार्टी- ढोल ताशांच्या तालावर रंगी -बेरंगी कपड्यातील गोविंदा नाचत गाजत दहीहंडी फोडण्याचे कौशल्य दाखवतील. गोविंदा मिरवणूक दक्षिण मुंबईतील कुंभारवाडा, गिरगांव, ठाकूरद्वार, भुलेश्वर, मुंबादेवी चिंचबंदर, डोंगरी या विभागात फिरवण्यात येणार आहे. कार्यक्रम यशस्वी करण्यासाठी मंडळाचे सर्व कार्यकर्ते अहोरात्र मेहनत घेत आहेत, अशी

माहिती मंडळाचे पदाधिकारी निवृत्ती फलके, प्रफुल्ल मोरे, सदानंद आचरेकर यांनी दिली. या कार्यक्रमाला गणेश वारेकर, प्रसाद भोसले, नरेंद्र कांबळी, पुरुषोत्तम पाटील, अभय चिबुलकर, श्रीधर गोवेकर, वसंत माळी, बाबू जायसंडेकर, विद्याधर साळवी, शरद पाटील, सचिन राजवाडकर यांचे विशेष मार्गदर्शन लाभत आहे. ही गोविंदा मिरवणूक गणेश चौक, उमरखाडी, येथून सकाळी ९ वाजता निघणार आहे.